

**श्री. राम नाईक के स्वागतार्थ कमल और गोविंदा**

**मुंबई, शनिवार** : कल मालाड में आयोजित प्रचार यात्रा के दौरान भारतीय जनता पार्टी के नेता और भाजपा-शिवसेना व मित्र पक्षों के उत्तर मुंबई लोकसभा निर्वाचन क्षेत्र से उम्मीदवार श्री. राम नाईक का गोविंदा पथक ने सलामी देकर तो नागरिकों ने कमल पुष्प देकर भावभीना एवं उत्स्फूर्त स्वागत किया. प्रचार फेरी में किया गया यह स्वागत इतना अद्भुत था कि यह प्रचार फेरी है या विजय जुलूस इसका संभ्रम हर जगह हो रहा था.

'परिवर्तन रथ' से स्वयं श्री राम नाईक तो 'राम नाईक' रथ से भाजपा-शिवसेना गठबंधन के स्थानीय नेतागण और कार्यकर्ता सारे उत्तर मुंबई के मतदाताओं से संपर्क कर रहे हैं. श्री राम नाईक को उनके भारी जनसमर्थन की गवाही देने के लिए जगह-जगह नागरिक स्वतः प्रेरित होकर उनसे मिल रहे हैं. कल मालाड पश्चिम में उंदेराई रास्ता, सोमवार बाजार, लिबर्टी गार्डन, नेव्ही कॉलनी, नहर नगर, रामनगर, नडीयादवाला कालोनी, इत्यादि स्थानों पर भारी उत्साह से राम नाईक का स्वागत किया गया. श्री नाईक की रथ यात्रा जैसे ही चिंचोली बंदर रस्ते पर पहुंची इस उत्साह को मानों पंख लग गये. राम नाईक के रथ यात्रा का पूर्वानुमान होने से गोविंदा पथक पहले से ही उनके स्वागत के लिए तैयार थे. कृष्ण जन्मोत्सव न होते हुए भी राम के स्वागत के लिए गोविंदाओं ने पाच स्तरीय हंडी की रचना की और श्री राम नाईक को उत्साह के साथ सलामी दी और उसी समय आगामी सुनिश्चित विजय की गवाही के तौर पर नागरिकों ने एक विशाल कमल का फूल उन्हें भेट स्वरूप दिया. जो लोकसेवा में है, वही लोक सभा में जायेगा ऐसा कहने के लिए आये जनसमूह के साथ ही कार्यकर्ताओं में भी इसके कारण उत्साह दुगुना हो गया. "पिछले पांच वर्षों से मेरे द्वारा किये जा रहे कामों की जानकारी हर वर्ष मैं कार्यवृत्त के द्वारा देता रहा हूं और मेरे कामों के लिए ही मत मांगने आया था. भीषण महंगाई, मंदी, बेरोजगारी की समस्याओं को भूलकर आप सभी ने जो उत्साह दिखाया है उससे मुझे विश्वास है कि आप सभी भारी संख्या में मतदान करेंगे और दूसरे मतदाताओं को भी प्रेरित करेंगे", उपस्थित जनसमूह को सम्बोधित करते हुए श्री राम नाईक ने कहा.

शिवसेना उपविभाग प्रमुख श्री अशोक पटेल, पूर्व नगरसेवक श्री मधुकर राऊत और श्रीमती अनघा म्हात्रे, स्थानीय शिवसेना नेता श्री किरण किणी, श्रीमती गीता चाफेकर साथ ही साथ भाजपा-मुंबई के उपाध्यक्ष श्री जयप्रकाश ठाकुर और अन्य भाजपा नेता सर्वश्री गंगाराम जमनानी, सुरेश रावठ, राजेश सिंह, हितेंद्र अटकर, महेश माणगांवकर, नरेंद्र राठोड इत्यादि सेकडों कार्यकर्ता प्रचार रैली में सहभागी थे.

(विनोद शेलार)

प्रसिध्दी प्रमुख

भ्रमणध्वनि क्र. 9867689540